

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
చతుస్సుప్తతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే నభాపర్వాంతర్గత అనుద్యూతపర్వణి

చతుస్సప్తతితమోఽ ధ్యాయః

దుర్యోధన ఉవాచ

అర్జునేన సమో వీర్యే నాస్తి లోకే ధనుర్ధరః ।

యోఽ ర్జునేనార్జునస్తుల్యః ద్విబాహుర్బహుబాహునా ॥ 74-7 ॥

శృణు రాజన్ పురాఽ చింత్యాన్ అర్జునస్య చ సాహసాన్ ।

అర్జునో ధన్వినాం శ్రేష్ఠః దుష్కృతం కృతవాన్పురా ।

ద్రుపదస్య పురే రాజంద్రౌపద్యాశ్చ స్వయంవర ॥ 74-8 ॥

స దృష్ట్వా పార్థివాన్ సర్వాన్ క్రుద్ధాన్ పార్థో మహాబలః

వారయిత్వా శరైస్త్విక్షైః అజయత్తత్ర స స్వయమ్ ॥ 74-9 ॥

జిత్వా తు తాన్మహీపాలాన్ సర్వాన్ కర్ణపురోగమాన్ ।

లేభే కృష్ణాం శుభాం పార్థః యుధ్వా వీర్యబలాత్తదా ।

సర్వక్షత్రసమూహేషు అమ్బాం భీష్మో యథా పురా ॥ 74-10 ॥

తతః కదాచిద్భీభత్సుః తీర్థయాత్రాం యయౌ స్వయం ।

అథోలూపీం శుభాం జాతాం నాగరాజసుతాం తదా ॥ 74-11 ॥

నాగేష్వవాప చాగ్ర్యేషు ప్రార్థితోఽ ధ యథాతథమ్ ।

తతో గోదావరీం వేణ్ణాం కావేరీం చావగాహత ॥ 74-12 ॥

స దక్షిణం సముద్రాంతం గత్వా చాస్పరసాం చ వై ।

కుమారతీర్థమాసాద్య మోక్షయామాస చార్జునః ।

గ్రాహరూపాన్వితాః పంచ అతిశౌర్యేణ వై బలాత్ ॥ 74-13 ॥

కన్యాతీర్థం సమభ్యేత్య తతో ద్వారవతీం యయౌ ।

తత్ర కృష్ణనిదేశాత్ సః సుభద్రాం ప్రాప్య ఫల్గునః ।

తామారోప్య రథోపస్థే ప్రయయౌ స్వపురీం ప్రతి ॥ 74-14 ॥

భూయః శృణు మహారాజ ఫల్గునస్య తు సాహసం ।

దదౌ చ వహ్నేర్భీభత్సుః ప్రార్థితం ఖండవం వనం ॥ 74-15 ॥

లబ్ధమాత్రే తు తేనాథ భగవాన్ హవ్యవాహనః ।
భక్షితుం ఖాండవం రాజన్ తతస్సముపచక్రమే ॥ 74-16 ॥

తతస్తం భక్షయంతం వై సవ్యసాచీ విభావసుం ।
రథీ ధన్వీ శరాన్ గృహ్య స కలాపయుతః ప్రభుః ।
సాలయామాస రాజేంద్ర స్వవీర్యేణ మహాబలః ॥ 74-17 ॥

తతశ్శ్రుత్వా మహేంద్రస్తం మేఘాంస్తాన్ సందిదేశ హ ।
తేనోక్తా మేఘసంఘాస్తే వవర్షురతివృష్టిభిః ॥ 74-18 ॥

తతో మేఘగణాన్ పార్థః శరవ్రాతైస్సమంతతః ।
ఖగమైర్వారయామాస తదాశ్చర్యమివాభవత్ ॥ 74-19 ॥

వారితాన్మేఘసంఘాంశ్చ శ్రుత్వా క్రుద్ధః పురందరః ।
సాండరం గజమాస్థాయ సర్వదేవగణైర్వృతః ।
యయౌ పార్థేన సంయోద్ధుం రక్షార్థం ఖాండవస్య చ ॥ 74-20 ॥

రుద్రాశ్చ మరుతశ్చైవ వసవశ్చాశ్వినౌ తదా ।
ఆదిత్యాశ్చైవ సాధ్యాశ్చ విశ్వేదేవాశ్చ భారత ॥ 74-21 ॥

గంధర్వాశ్చైవ సహితా అన్యే సురగణాశ్చ యే ।
తే సర్వే శస్త్రసంపన్నాః దీప్యమానాస్స్వతేజసా ।
ధనంజయం జిఘాంసంతః ప్రపేతుర్విబుధాధిపాః ॥ 74-22 ॥

తతో దేవగణాస్సర్వే యుధ్వా పార్థేన వై ముహుః ।
రణే జేతుమశక్యం తం జ్ఞాత్వా తే భరతర్షభ ।
శాంతాస్తే విబుధాస్సర్వే పార్థబాణాభిపీడితాః ॥ 74-23 ॥

ఇతి శ్రీమహాభారతే సభాపర్వాంతర్గత అనుద్యూతపర్వణి

చతుస్సప్తతితమాధ్యాయే సప్తదశశ్లోకాః



సుభాషితమ్

యం తు పశ్యేన్నిధిం రాజా పురాణం నిహితం క్షితౌ ।
తస్మాద్విజేభ్యో దత్తార్థమ్ అర్థం కోశే ప్రవేశయేత్ ॥

దాతవ్యం సర్వవర్ణేభ్యః రాజ్ఞా చౌరైర్హతం ధనం ।
రాజా తదుపయుంజానః చౌరస్యాప్నోతి కిల్బిషమ్ ॥



శ్రీవేంకటేశ్వరస్వామి వారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

